



G.g. Hetta heftið er ekki liðugt, men ein fyribilsútgáva!

## Arbeiði í politiskum flokkum

Næmingabókin, síða 89-93

Førleikar:

- At lesa samfelagsfakligar tekstir. At samanbera og meta um samfelagsfakligar tekstir.
- At leggja fram faklig úrslit munnliga. At brúka ymiskar framløguhættir, m.a. eisini at brúka KT at stuðla framløgur við.

Flokkurin verður býttur sundur í fýra politiskar flokkar (bólkar):

- Sosialistiski flokkurin
- Liberalistiski flokkurin
- Konservativi flokkurin

Politisku flokkarnir skulu nú orða eitt uppskot til barnaansing í kommununi. Hvussu hevði tín flokkur skipað barnaansingina? Hygg í talvuna niðanfyri fyri at síggja hvat sosialistar, konservativ og liberalistar ofta halda. Leggið síðani tykkara politikk-uppskot fram fyri restini av flokkinum.

Hugsjón	Sosialisma (vinstra)	Konservatisma (mið)	Liberalisma (høgra)
Tað almenna (staturin)	Skal vera leiðandi í samfelagnum.	Skal fylla nakað í samfelagnum.	Skal vera so lítið sum gjørligt.
Privat ogn	Er í lagi, men tað almenna skal eiga stóran part av samfelagnum.	Er berandi fyri samfelagið.	Er berandi fyri samfelagið.
Frælsið hjá einstaklinginum	Hevur minni týðning enn felagsskapurin.	Hevur stóran týðning, men við ábyrgd fyri samfelagið.	Er altavgerandi.
Familjan	Hevur minni at siga.	Er berandi fyri samfelagið.	Hevur ávísan týðning.
Nærsamfelagið (lokalsamfelagið)	Hevur nógv at siga.	Er berandi fyri samfelagið.	Hevur ikki so nógv at siga.
Kapping millum einstaklingar	Er ikki góð. Betri er at samstarva.	Er í lagi. Men øll mugu eisini samstarva.	Er altavgerandi. Men man kann samstarva um at kappast.
Javnaður	Er altavgerandi. Øll eiga at hava góð kor.	Er í lagi, men tað er týðandi, at tey ovastu í samfelagnum hava ræðið.	Er av tí ringa. Tey dugnaligu skulu fáa ágóðan av sínum arbeiði.
Skatturin	Skal vera høgur, og tey ríku skulu gjalda lutfalsliga mest.	Skal ikki vera so høgur.	Skal vera lágur og flatur.
Brúkaragjald	Er ikki gott, tí tey fátæku hava illa ráð at gjalda.	Er í lagi í nógvum førum.	Er altíð gott.
Siðvenjur	Eru ikki neyðugar.	Eru týðningarmiklar.	Eru av tí ringa.
Stuðul	Er góður og skal gevast øllum, ið tørva.	Eigur bara at gevast til tey, ið hava uppiborið tað.	Er av tí ringa. Fólk skulu klára seg sjálvi.